

प्रेषक,

कुँवर सिंह,  
अपर सचिव,  
उत्तरांचल शासन।

सेवा में,

प्रबन्ध निदेशक,  
उत्तरांचल पेयजल निगम  
देहरादून।

पेयजल अनुभाग

देहरादून दिनांक 29 मार्च 2004

विषय- वर्ष 2003-04 में त्वरित ग्रामीण पेयजल कार्यक्रम(ए0आर0डब्लू0एस0पी0) के अन्तर्गत ग्रामीण पेयजल योजनाओं के निर्माण हेतु द्वितीय किस्त की स्वीकृति।

महोदय,

उपर्युक्त विषयक आपके पत्रांक 1104/घनावटन प्रस्ताव/ दिनांक 24.03.2004 एवं भारत सरकार ग्रामीण विकास मंत्रालय पेयजल आपूर्ति विभाग के स्वीकृति आदेश संख्या डब्लू-11020/28/2003/ए0आर0डब्लू0एस0पी0/टी0एम0-1 दिनांक 22 मार्च 2004 के सन्दर्भ में मुझे यह कहने का निदेश हुआ है कि भारत सरकार के उक्त आदेश दिनांक 22.03.2004 द्वारा त्वरित ग्रामीण पेयजल कार्यक्रम के अन्तर्गत ग्रामीण पेयजल योजनाओं के निर्माण हेतु द्वितीय किस्त के रूप में अवमुक्त रू० 1054.00 लाख(रू० दस करोड़ चौब्वन लाख मात्र) की धनराशि चालू वित्तीय वर्ष में व्यय हेतु आपके नियन्त्रण पर रखे जाने की श्री राज्यपाल सहर्ष स्वीकृति प्रदान करते हैं।

2- उपरोक्त स्वीकृत धनराशि प्रबन्ध निदेशक, उत्तरांचल पेयजल निगम के हस्ताक्षर तथा जिलाधिकारी, देहरादून के प्रतिहस्ताक्षर युक्त बिल कोषागार, देहरादून में प्रस्तुत करके इसी वित्तीय वर्ष में आवश्यकतानुसार आहरित की जायेगी। आहरण से सम्बन्धित बिल बाउचर की संख्या व दिनांक की सूचना शासन एवं महालेखाकार को उपलब्ध करायी जायेगी।

3- स्वीकृत की जा रही धनराशि आहरित कर निगम के पी0एल0ए0 खाते में रखा जायेगा और पी0एल0ए0 खाता न खूले होने की स्थिति में ही धनराशि को बैंक खाते में रखा जायेगा और इसका आहरण शासन की सहमति से पूर्व स्वीकृत समस्त धनराशि के पूर्ण उपयोग के उपरान्त किया जायेगा। बैंक में रखी गयी धनराशि पर जो भी ब्याज अर्जित होगा उसे वित्त विभाग के दिशानिर्देशों के अनुसार राजकोष में जमा कर शासन को सूचित किया जायेगा।

4- उपरोक्तानुसार स्वीकृत धनराशि से कराये जाने वाले निर्माण कार्यों/योजनाओं के योजनावार/जनपदवार विवरण उपलब्ध कराने के उपरान्त शासन की अनुमति से ही धनराशि व्यय की जायेगी।

5- स्वीकृत धनराशि जिन निर्माण कार्यों पर व्यय की जायेगी उन कार्यों की लागत के सापेक्ष उ0प्र0 शासन के वित्त लेखा (अनुभाग-2) के शासनादेश संख्या-ए-2-87(1) दस-97-14 (4)/75, दिनांक 27.02.1997 के अनुसार 12.5 प्रतिशत की धनराशि ही सेन्टेज चार्ज के रूप में अनुमन्य होगी। धनराशि व्यय करने से पूर्व प्रबन्ध निदेशक यह भी सुनिश्चित कर ले कि अमुक कार्यों पर पूर्व में व्यय की गयी धनराशि को समायोजित करते हुये सेन्टेज चार्ज किसी भी दशा में 12.5 प्रतिशत से अधिक नहीं होगा। कृपया इसका कड़ाई से अनुपालन सुनिश्चित कर लें।

6- व्यय करने से पूर्व जिन मामलों में बजट मेनुअल और फाइनेन्शियल हैण्डबुक नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यक/ता हो उनमें व्यय करने से पूर्व ऐसी स्वीकृति अवश्य प्राप्त कर ली जाय। निर्माण कार्यों में व्यय करने से पूर्व आगणनों/पुनरीक्षित आगणनों पर प्रशासकीय/वित्तीय अनुमोदन के



साथ-साथ विस्तृत आगणों पर सक्षम अधिकारी की तकनीकी स्वीकृति भी अवश्य प्राप्त कर ली जाय।

7 स्वीकृत धनराशि का व्यय त्वरित ग्रामीण कार्यक्रम(एआरडब्लूएसपी) के अन्तर्गत भारत सरकार द्वारा समय-समय पर जारी दिशानिर्देशों /मार्ग निर्देशक सिद्धान्तों के अनुसार ही किया जाना सुनिश्चित करें।

8- कार्य की समयबद्धता एवं गुणवत्ता से सम्बन्धित निमार्ण एजेन्सी/अविशासी अभियन्ता पूर्ण रूप से उत्तरदायी होंगे।

9- उक्त व्यय चालू वित्तीय वर्ष 2003-04 में अनुदान संख्या-13 के अन्तर्गत लेखाशीर्षक-2215-जलापूर्ति तथा सफाई-01-जलापूर्ति-आयोजनागत-102-ग्रामीण जलपूर्ति कार्यक्रम-01-केन्द्रीय आयोजनागत/केन्द्र द्वारा पुरोनिधानित योजना-01-त्वरित ग्रामीण पेयजल योजना,100 प्रतिशत, केन्द्रपोषित/एआरडब्लूएसपी-20-सहायक अनुदान/अंशदान/राजसहायता के नामे डाला जायेगा।

8- यह आदेश वित्त विभाग की अशासकीय संख्या 3463/वि0अनु0-3/2004 दिनांक 29, मार्च, 2004 में प्राप्त उनकी सहमति से जारी किये जा रहे हैं।

भवदीय

( कुँवर सिंह )

अपूर सचिव

संख्या 751 (1)/नौ-2-04(55पे0)/2002, तद दिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तरांचल, देहरादून।
- 2- वरिष्ठ कोषाधिकारी, देहरादून।
- 3- मण्डलायुक्त, गढ़वाल/कुमायू/पौड़ी/नैनीताल।
- 4- समस्त जिलाधिकारी, उत्तरांचल क्षेत्र
- 5- श्री एल0एम0पन्त, अपर सचिव, वित्त उत्तरांचल शासन।
- 6- मुख्य महाप्रबन्धक, उत्तरांचल जल संस्थान, देहरादून।
- 7- महाप्रबन्धक, उत्तरांचल जल संस्थान, नैनीताल।
- 8- मुख्य अभियन्ता (गढ़वाल/कुमायू) उत्तरांचल पेयजल निगम पौड़ी/नैनीताल।
- 9- निजी सचिव, मा0 मुख्य मंत्री/पेयजल मंत्री।
- 10- वित्त अनुभाग-3/नियोजन प्रकोष्ठ/वित्त बजट सैल।
- 11- निदेशक, सूचना एवं लोक सम्पर्क निदेशालय, ई0सी0 रोड, देहरादून।
- 12- निदेशक, एन0आई0सी0, सचिवालय परिसर, देहरादून।

आज्ञा से

(अर्जुन सिंह)

संयुक्त सचिव